



Fíggjarætlanirnar hjá kommununum 2011

Fíggjarmálaráðið hevur móttikið fíggjarætlanir hjá kommununum fyri 2011, og skal hervið verða kunnað í stuttum um fíggjarligu heildargongdina hjá kommununum. Heildartöl síggjast í talvuni niðanfyri:

§	(tús. Kr.)			%-
		2011	2010	broyting
§1-	Rakstur, netto	1.062.852	1.043.425	1,9%
7	Ílögur, netto	323.777	331.643	-2,4%
§20	Rentuútreiðslur, netto	51.566	55.828	-7,6%
	Skattur v.m.	1.385.042	1.337.509	3,6%
	RLÚ-úrslit	-53.153	-93.387	-43,1%

*Tølini eru uttan möguligar eykajáttanir

Í 2011 verður sostatt roknað við undirskoti á 53 mió. kr. í mun til 93 mió. kr. í fíggjarætlanum árið fyri. Betranin í fíggjarliga úrslitnum í fíggjarætlanum kemst av hægri skatti, lægri lögum og rentum, meðan raksturin afturímóti fer nakað upp. Tó skal eisini sigast, at broytingarnar í útreiðslunum sum heild eru rættuliga litlar, og at tað serliga er hægri meting av skattainntökunum, sum ger mun í úrslitnum. Til dömis er minkin á ílögnum rættuliga lítil og er stöðið fyri kommunalar ílögur á leið tað sama, sum tað hevur verið í nógv ár, tó undantikið í 2008, tá ílögurnar voru heilt óvanliga stórar.

Undirskotið í 2011 verður sambært fíggjarætlanum fíggjað við minking í gjaldförinum á 30 mió. kr. og nettolántoku á 23 mió. kr.

Sum heild bera fíggjarætlanirnar boð um, at kommunurnar, tikið undir einum, fíggjarliga eru nærmari at koma í javnvág, tó at tað er stórur munur á fíggjarligu gongdini hjá einstóku kommununum. Eins og árið fyri kemst úrslitið av, at mest skuldarbundnu kommunurnar rinda niður skuld, meðan fleiri kommunur við fíggjarligari rúmd hava undirskot.

Størsta undirskotið er hjá Vága kommunu, ið hevur undirskot á 24 mió. kr. á sínu fíggjarætlan, orsakað av at kommunan velur at raðfesta innan sera ymisk økir. Harafturat er m.a. undirskot hjá kommununum í syðru helvt av Suðuroynni orsakað av bygging av ellisheiminum í Vági.

Sí annars hjálagda rokniark sum vísis heildartöl fyri fíggjarætlanum hjá einstóku kommununum.

Fleiri kommunur undir álíkning í skuld í 2011

Mark er fyri hvussu nógv komuna kann skylda uttan at vera undir herdum fíggjarligum treytum. Í 2010 komu fleiri av hesum meira skuldarbundnu kommununum (Runavíkar, Sunda og Nes) undir hetta markið. Tann 1. januar 2011 eru sostatt hesar kommunur omanfyri eina álíkning í nettoskuld:

- Klaksvíkar
- Eiðis
- Vestmanna
- Skopunar
- Sands
- Tvøroyrar

Harafturat hevur Vágs kommuna átikið sær útreiðslur í samband við ellisheimsbygging, so at hon kemur upp um skuldarmarkið í 2011.

Í 2011 fara tó eftir fíggjarætlanunum og higartil innkomnum roknskapartølum tríggjar kommunur (Tvøroyrar, Klaksvíkar og Eiðis) at koma undir skuldarmarkið, og fer talið av kommunum við stórari skuld tá at vera tað lægsta í nögv ár. Arbeidið hjá Fíggjarmálaráðnum við at fáa skuldartyngstu kommunurnar niður í skuld tykist tí sum heild at fara at eydnast.

Skatturin upp í nøkrum kommunum

Nakrar kommunur hava sett skattin upp í 2011. Hesar eru:

Kommuna	Hækking (%-stig)
Vága	1,2
Skopunar	0,5
Fámjins	1,0
Hovs	0,5

Ongin kommuna setti kommunuskattin niður í 2011. Kommunuskatturin í miðal fer frá 21,37% í 2010 upp í 21,43% í 2011.

Nakrar kommunur hava eisini broytt barnafrádráttin í 2011. Hesar eru:

Kommuna	Hækking (kr.)
Eystur-	-1.000
Runavíkar	250
Fámjins	500
Hovs	1.000
Sumbiar	500

Almenn atkomilig communal roknskapartøl í 2011

Fíggjarmálaráðið hevur saman við kommununum í 2009 og 2010 gjøgnumfört eina ta störstu roknskaparumlegging í Føroyum seinastu árinu. Umleggingin er sum heild at enda komin, og er ætlanin í fyrra hálvári 2011 at lata upp skipan, har til ber hjá almenninginum frá regluliga dagførðum tølum at síggja og samanbera communal roknskapartøl. Væntandi fer hetta at betra munandi um vitanarstøðið um fíggjarligu gongdina í almenna geiranum.